

संक्षिप्त

डिवाइडर से मिनी ट्रक टकराया

श्रीमाधोपुर, (निर्स)। शहर के फ्लाईओवर पर चढ़ते समय पैरापेटवाल से टकराने से एक 407 मिनी ट्रक दुर्घटनाग्रस्त हो गया। रिंगस की ओर से आ रहा सामान से भरा हुआ एक मिनी ट्रक फ्लाईओवर पर चढ़ते समय अनियंत्रित होकर फ्लाईओवर की पैरापेटवाल टकराकर करीब 20 मीटर तक घसीटा हुआ फ्लाईओवर पर लगे विद्युत पोल को क्षतिग्रस्त कर दिया। वहीं मिनी ट्रक के आगे-पीछे के टायर अलग हो गए। गनीमत यह रही कि उस समय आगे पीछे कोई वाहन नहीं था नहीं तो बड़ा हादसा हो जाता। हादसे की सूचना पर पुलिस घटना स्थल पहुंची लेकिन वाहन चालक मौके पर नहीं मिला। पुलिस मामले की जांच कर रही है।

डॉ. अरविंद मित्तल जिलाध्यक्ष मनोनीत

कोटपूतली, (निर्स)। अखिल भारतीय अग्रवाल सम्मेलन के प्रदेशध्यक्ष गिरीश गर्ग की सहमति एवं युवा अग्रवाल सम्मेलन के राष्ट्रीय अध्यक्ष हेमराज जिन्दल की अनुमति से प्रदेशध्यक्ष नितिन अग्रवाल के निर्देशानुसार जिलाध्यक्ष गोपाल अग्रवाल की अनुशंसा पर युवा प्रदेश महामंत्री विनोद कुमार बंसल ने डॉ. अरविंद मित्तल को पूर्वी राजस्थान का युवा जिलाध्यक्ष पद पर मनोनीत किया है।

चैक अनादरण मामले में सजाई सुनाई

चाकसू, (निर्स)। न्यायालय न्यायिक मजिस्ट्रेट क्रम 19 चाकसू पीठासीन अधिकारी कंचन सिंह राजावत ने चैक अनादरण मामले में फैसला सुनाते हुए आरोपी को 6 महीने की सजा एवं 24,33,000/- रुपये जुर्माना वकील प्रतिकर परिवारी को अदा करने के आदेश फरमाए गए हैं। परिवारी के अधिवक्ता अमित बाहेली एडवोकेट ने बताया कि अधिवक्ता बुजमोहन पारीक ने परिवारी महेश कुमार से वर्ष 2014 में 15 लाख रुपये नकद उधार लिए जिसकी अदायगी बाबत दिए गए चैक के रिटर्न हो जाने पर अपराध के आरोप में दोषीसिद्ध किया जाकर उक्त प्रकरण में परिवारी के हक में फैसला सुनाते हुए अधिवक्ता के विरुद्ध न्यायालय ने उक्त आदेश पारित किया है।

टोलकर्मों पर जानलेवा हमला

मालपुरा (निर्स)। जयपुर भीलवाड़ा स्टेट हाईवे पर बने अविधानगर टोल प्लाजा पर शुक्रवार की देर रात्री को कार सवार पांच युवकों ने टोलकर्मों पर जानलेवा हमला कर मौके से फरार हो गये। मालपुरा अस्पताल में भर्ती घायल टोलकर्मों रावतसर निवासी सहदेव ने बताया कि रात्री मे ड्यूटी के दौरान कार में सवार होकर आये पांच युवकों ने बिना किसी बात के गाली-गलौच कर लोहे के पाईप आदि से उस पर ताबड़तोड़ जानलेवा हमला कर दिया। हमले में गंभीर घायल अवस्था में छोड़ हमलाकार मौके से भाग छूटो। घायल अवस्था में अन्य कार्मिकों ने उसे मालपुरा अस्पताल में भर्ति करवाया। थाना पुलिस मामले की जांच में जुट गई।

स्वर्णकार व्यापार संघ का आज अवकाश

फुलेरा, (निर्स)। फुलेरा स्वर्णकार व्यापार संघ का 25 अक्टूबर को अवकाश रखा गया है। महामंत्री विमल सोनी ने बताया कि अवकाश के दौरान समस्त व्यापारी बंधुओं द्वारा सवाई-राधेशंकर, राधेशंकर स्थित त्रिनेत्रधारी गणेश महाराज के दर्शनार्थ, सामूहिक गोद एवं स्नेहमिलन समारोह का आयोजन किया जायेगा। इसके साथ ही स्वर्णकार व्यापार संघ अपने व्यापारिक हितों को लेकर विस्तार से चर्चा एवं विचार विमर्श करेंगे।

चालीहां साहिब समापन मेला संपन्न

देवली, (निर्स)। शहर के नजदीक बोरडा गणेश जी मंदिर परिसर में भगवान शूलैलाल की 26वें वंशज परम पुत्र्य टाकुर साई मनीष लाल साहिब (भरूच गुजरात) के सानिध्य अखंड ज्योत दर्शन कार्यक्रम आयोजित हुआ। देवली के सिंधी पंचायत अध्यक्ष विनोद धर्माने ने बताया कि पूर्व में भी उक्त कार्यक्रम केकडी की पूज्य पंचायत द्वारा स्थानीय बोरडा गणेश मंदिर परिसर में आयोजित करवाया जा चुका था। ऐसे में 23 अगस्त को चालीहां साहिब अखंड ज्योत दर्शन कार्यक्रम बोयेडा गणेश जी मंदिर परिसर में आयोजित हुआ जिसमें देश के अनेकों क्षेत्र से पहुंचे समाज के लोग यहां एकत्रित हुए कार्यक्रम मेंआराध्य भगवान शूलैलाल की महिमा गाई जाती है। देश में अमन चैन सुकान्ति सुख समृद्धि के लिए ईश्वर से कामना की जाती है। वहीं कार्यक्रम के समापन पर अखंड ज्योत श्रद्धा भाव विधि विधान के साथ बनावस नदी में विस्र्जित की गई।

युवाओं में संस्कार के लिये रामकथा बेहद जरूरी : कन्हैयालाल चौधरी

मालपुरा, (निर्स)। श्रीराम कथा आयोजन समिति एवं भारत विकास परिषद के संयुक्त तत्वाधान में महेश सेवा सदन में आयोजित संगीतमय रामकथा का शुभारम्भ शनिवार को भव्य कलश यात्रा से हुआ। केलारनाथ मंदिर पहुंचे रामकथा आयोजन समिति पदाधिकारियों व मुख्य यजमान भामाशाह बीएल चौधरी की उपस्थिति में केबिनेट मंत्री कन्हैयालाल चौधरी ने श्रीराम कथा की पुस्तक का पूजन कर आयोजकों को हार्थो में धर्म ध्वजा धमा कलश यात्रा को रवाना किया।

रामनाम के गुणगान व भजनों पर नाचते-गाते मंगलाचरण गाती हुई पांच सौ से अधिक महिलाओं ने सिर पर मंगल कलश धारण करने का सौभाग्य प्राप्त किया। केबिनेट मंत्री चौधरी व मुख्य यजमान ने रामकथा की पुस्तक को सिर पर धारण कर कलश यात्रा के साथ शहर के मुख्य मार्गों से होकर महेश सेवा सदन पहुंचे। जगह-जगह पुष्पवर्षा से स्वागत किया गया। इस अवसर पर मौजूद जनसमूह व रामभक्तों को सम्बोधित करते हुये केबिनेट मंत्री ने कहा कि सनातन धर्म की रक्षा व आज



केबिनेट मंत्री कन्हैयालाल चौधरी ने रामकथा की पुस्तक को सिर पर धारण कर कलश यात्रा के साथ शहर के मुख्य मार्गों से होकर महेश सेवा सदन पहुंचे।

की युवा पीढ़ी में भारतीय संस्कृति व संस्कारों के लिये रामकथा जैसे आयोजन बेहद जरूरी है। मर्यादा पुरुषोत्तम श्रीराम ने मां केकई के वचन

व पिता की आज्ञा का पालन करते हुये राजतिलक से महज एक दिन पूर्व महलों को छोड़ 14 वर्ष के लिये हंसते-हंसते वनवास पर चले गये। ऐसे मर्यादा

पुरुषोत्तम के आदर्शों से आज की युवा पीढ़ी प्रेरणा ले। कथा के प्रथमदिन व्यास पीठ पर विराजित कथा वाचक शम्भू महराज का भव्य स्वागत अभिनन्दन किया गया। मंशाराम दास ने बताया कि सांयकाल प्रसादी का वितरण किया।

स्कूल के खेल मैदान से हटाया अतिक्रमण

श्रीमाधोपुर, (निर्स)। तहसीलदार जगदीश प्रसाद बैरवा के नेतृत्व में राजस्व टीम द्वारा राजकीय उच्च माध्यमिक विद्यालय, नांगलभीम (श्रीमाधोपुर) के खेल मैदान खसरा नंबर 409/2 रकबा 0.80 हेक्टेयर का सीमांकन बाद अतिक्रमण चिह्नित कर जेसीबी की सहायता से शनिवार को अतिक्रमण हटाकर कब्जा विद्यालय प्रशासन को सुपुर्द किया गया। बताए गया है कि राजकीय उच्च माध्यमिक विद्यालय नांगलभीम के लिए वर्ष 2012 में जिला कलेक्टर महोदय सीकर द्वारा 0.80 है. भूमि खेल मैदान के लिए आवंटित की गई थी, जिसके विकास के लिए जिला परिषद सीकर से 13 लाख 70 हजार की प्रशासनिक व वित्तीय स्वीकृति भी जारी हो चुकी थी, परंतु खेल मैदान की दक्षिणी सीमा पर निकटवर्ती काश्तकार द्वारा ईट भट्टा मजदूरों के लिए अस्थायी आवासों का निर्माण कर अतिक्रमण कर रखा था। अतिक्रमण हटाने के लिए

एसडीएमसी का प्रस्ताव भी 26 मार्च 2021 को लिया जा चुका था, परंतु अतिक्रमण नहीं हटने से खेल मैदान विकास कार्य बाधित हो रहा था।

इस संबंध में सरपंच नांगल भीम महेंद्र कुमार व प्रधानाचार्य राजकीय उच्च माध्यमिक विद्यालय नांगल भीम द्वारा राज्य के स्वायत्त शासन मंत्री झारव सिंह खरं व उपखंड अधिकारी श्रीमाधोपुर को जनसुनावई में प्रार्थना पत्र प्रस्तुत कर अतिक्रमण हटाने की गुहार की गई थी, जिस पर तहसीलदार श्रीमाधोपुर जगदीश प्रसाद बैरवा, पटवारी हल्का हांसपुर चंचल कुमार व गिरदावर चंद्र शेखर सिंह की संयुक्त टीम द्वारा ठाम पंचायत के सहयोग से मौके से अतिक्रमण हटाकर कब्जा विद्यालय प्रशासन को सुपुर्द कर चावडीवारी निर्माण कार्य शुरू करवाया गया। 12 वर्ष बाद खेल मैदान का कार्य शुरू होने पर ग्रामीणों द्वारा तहसील प्रशासन का आभार व्यक्त किया गया।

'ब्रोंकाँम अस्थमा रोग में स्टेरॉयड से अधिक प्रभावशाली'

हरिद्वार, (निर्स)। आयुर्वेदिक औषधि ब्रोंकाँम अस्थमा रोग में अत्यंत कारगर औषधि है। यह बात हम नहीं कह रहे, यह शोध अमेरिका के विश्व-प्रसिद्ध वैज्ञानिक प्रकाशन सिंग नेचर के पीयर रिव्यू जर्नल मोलिक्ल्यूर मेडिसिन में प्रकाशित हुआ है।

इस अवसर पर आचार्य बालकृष्ण ने कहा कि जब कोई दवाई कार्य नहीं करती है, तब एलोपैथी में रोगियों को भयानक स्टेरॉयड दिया जाता है जो तत्काल तो कुछ प्रभाव दिखाती है परन्तु उसके दुष्प्रभाव से जीवन दुखदाई बन जाता है। उसके बाद भी बीमारी ठीक होने की कोई आशा की किरण नहीं दिखाई देती। उन्होंने बताया कि अब अस्थमा के रोगियों के लिए आयुर्वेद की प्रमाणित दवा ब्रोंकाँम नया जीवन लेकर आयी है। जब एलोपैथिक स्टेरॉयड भी काम नहीं करता है तब यह काम करती और इसका कोई



आचार्य बालकृष्ण दुष्प्रभाव भी नहीं है।
Mixed Granulocytic Asthma का animal

पतंजलि का लक्ष्य, रोग-मुक्त विश्व : आचार्य बालकृष्ण

(mouse) modal पर किए गए शोध में ब्रोंकाँम से dose-dependent तरीके से hyperresponsiveness को कम किया। इसके साथ ही श्वसन तंत्र में ईंसिनीफिलिस और न्यूट्रोफिलिस और म्यूकस सीक्रिशन को एलोपैथिक स्टेरॉयड की तुलना में अधिक बेहतर तरीके से ठीक किया। यह प्रमाण है कि ब्रोंकाँम स्टेरॉयड से अधिक प्रभावी है। आचार्य बालकृष्ण जी ने कहा कि आयुर्वेद के विज्ञान को नवीन तकनीकों के माध्यम से वैश्विक मंच पर प्रस्तुत कर, पतंजलि रोग-मुक्त विश्व के अपने लक्ष्य को प्राप्त करने के लिए प्रतिबद्ध है।

कैफे पर संयुक्त कार्यवाही, एक दर्जन गिरफ्तार

कोटपूतली, (निर्स)। स्थानीय नगर परिषद एवं पुलिस की संयुक्त टीम ने शनिवार को कैफे में विभिन्न स्थानों पर अवैध रूप से संचालित कैफे पर कार्यवाही की। डीएसपी राजेंद्र कुमार बुरडक ने जानकारी देते हुए बताया कि दिल्ली-जयपुर राष्ट्रीय राजमार्ग स्थित गोभी वाले खेत सहित कब्जे में अन्य स्थानों पर अवैध कैफे संचालित होने की सूचना मिली थी। इस पर नगर परिषद एवं पुलिस की संयुक्त टीम द्वारा मौके पर पहुंचकर विभिन्न कैफे की जांच की गई। जांच के दौरान कैफे की वाणिज्यिक स्वीकृति नहीं

होने एवं फायर सेफ्टी के मानकों का पालन नहीं करने सहित विभिन्न खामियों पाई गई। इस दौरान वहां अवैध रूप से मिले एक दर्जन से अधिक युवकों को शांतिभंग के आरोप में गिरफ्तार किया गया। जानकारी अनुसार शहर के पुलिस थाने के पीछे, पार्क के सामने बैंक वाली गली सहित शहर की कई तंग गलियों में भी अवैध कैफे संचालित हैं जिन पर अधिकांश रूप से कोविंग संस्थानों व कॉलेजों में पढने वाले छात्र आकर्षित हैं। इस दौरान एसडीएम बुजेश चौधरी व सरूण्ड एसएचओ इमरान खान सहित नगर परिषद के कार्मिक मौजूद रहे।

हृदय रोग जांच शिविर आज

श्रीमाधोपुर, (निर्स)। रोटीरी क्लब श्रीमाधोपुर और खंडेलवाल हार्ट इंस्टीट्यूट जयपुर के संयुक्त तत्वाधान में रविवार 25 अगस्त को चौधरी नाथुराम भामू रोटीरी भवन में निःशुल्क हृदय रोग जांच शिविर का

आयोजन किया जाएगा। शिविर सुबह 10 से दोपहर 12 बजे तक होगा। शिविर में ईंसीजी, ब्लड प्रेशर, ब्लड शुगर और पीएफटी की जांच निःशुल्क की जाएगी। डॉ. सिंह ने क्षेत्रवासियों से शिविर का लाभ उठाने का आन्धान किया है।

राजपूत समाज की महिला से अभद्र व्यवहार करने पर दिया ज्ञापन

अलवर, (निर्स)। श्री क्षत्रिय जन संसद अलवर (रजि.) के पदाधिकारियों कार्यकर्ताओं ने 22 अगस्त 2024 गुरुवार को जनता कॉलोनी में निवास करने वाली राजपूत समाज की महिला के साथ मुस्लिम समाज के कुछ असामाजिक तत्वों द्वारा अभद्र व्यवहार कर मारपीट करने वालों में से एक व्यक्ति जो आज तक गिरफ्तार नहीं हुआ है और पीडित महिला व उसके परिवार को जान से मारने की धमकी दे रहा है, को जल्द से जल्द गिरफ्तार कर कठोर कार्यवाही करने व पीडित महिला के परिवार को सुरक्षा प्रदान करने हेतु अतिरिक्त जिला पुलिस अधीक्षक, मुख्यालय अलवर डॉ. तेजपाल सिंह को उनके निवास पर जाकर ज्ञापन सौंपा।

ज्ञापन के माध्यम से मांग की है कि इस घटना में लित 3 व्यक्तियों को तो पुलिस द्वारा गिरफ्तार कर लिया है लेकिन एक अपराधी आज तक फरार



कठोर कार्यवाही करने व पीडिता के परिवार को सुरक्षा प्रदान करने हेतु एसपी, मुख्यालय अलवर डॉ. तेजपाल सिंह को ज्ञापन सौंपा।

है जो जनता कॉलोनी में ही घूम रहा है और पीडित महिला को व उसके परिवार को जान से मारने की धमकी दे रहा है, को 5 दिवस के अन्दर गिरफ्तार कर उस

पर कठोर कार्यवाही की जाये अन्यथा श्री क्षत्रिय जन संसद अलवर जिला (रजि.) द्वारा मिनि सचिवालय अलवर के मुख्य द्वार पर धरना-प्रदर्शन किया

मामले में तीन व्यक्ति पूर्व में गिरफ्तार, एक आज तक फरार

जायेगा, जिसकी समस्त जिम्मेदारी पुलिस एवं जिला प्रशासन की होगी। ज्ञापन सौंपने वालों में श्री क्षत्रिय जन संसद अलवर के शहर अध्यक्ष नरेंद्र सिंह धूमडा, जिला उपाध्यक्ष डॉ. महावीर सिंह, संस्थापक सदस्य भँवर उदय सिंह भाटी, जिला महामंत्री डॉ. गिरवर्धन सिंह नरुका, मोती सिंह, शेर सिंह राघव, कृष्ण सिंह, मुकेश सिंह बेरला, शेखर सिंह राजपूत, विजय सिंह चौहान, भँवर सिंह, सोनू राघव, गजेन्द्र सिंह, गिरपज सिंह, प्रहलाद सिंह, अमर सिंह, योगेन्द्र सिंह सहित काफी संख्या में राजपूत समाज के गणमान्य लोग शामिल रहे।

सार-समाचार लड़की को परिजनों को सौंपा



जयपुर, (निर्स)। ट्रेन नंबर 19610 योग नगरी ऋषिकेश एक्सप्रेस में ऋषिकेश से जयपुर के बीच एसी बी 4 कोच में ड्यूटी के दौरान टीएनसीआर सत्यनारायण मीना को हरिद्वार के बाद एक लड़की जिसकी उम्र करीब 25 वर्ष थी के पास टिकट, मोबाइल और कोई सामान नहीं था। जब टीटी द्वारा जानकारी मांगी गई तो स्वयं को दिल्ली जाना बताया और टिकट के बारे में पूछा तो उसने बताया कि मेरे पास कोई टिकट नहीं है और पैसा भी नहीं है। जब उसे विश्वास में लेकर पूछा तो उसने बताया कि मैं घर से मम्मी पापा से नाराज होकर दिल्ली जा रही हूँ। तब ऑन ड्यूटी टीटी ने परिजन का फोन नंबर प्राप्त कर फोन किया और वीडियो कॉल से बात करवाई तो उसके परिजनों ने टीटी का आभार व्यक्त किया साथ ही जानकारी दी कि उनकी बच्ची 2 दिन से गायब है और उनकी इकलौती संतान है। रात करीब 12 दिल्ली स्टेशन पर उसके पापा और उसका कजिन भाई उसको लेने आए तो वह दोनों मिलकर रोने लगे। सीटीआई सत्यनारायण मीना द्वारा सीएमआई कंट्रोल दिल्ली को मैसेज दिया गया वहां पर आरपीएफ की मौजूदगी में बच्चों को परिजनों के सुपुर्द किया गया।

आशीष प्रखंड, सत्यनारायण शहर अध्यक्ष

देवली, (निर्स)। विश्व हिंदू परिषद के प्रांत मंत्री राधेश्याम गौतम एवं विभाग संगठन मंत्री पवन कुमार एवं विहिप के जिलाध्यक्ष सीताराम शर्मा के सानिध्य में आदर्श विद्या मंदिर कुंजलवाड़ा रोड देवली में जिला बैठक का आयोजन हुआ। बैठक में आशीष पंचोली को विश्व हिंदू परिषद के प्रखंड अध्यक्ष का दायित्व दिया गया तथा सत्यनारायण साहू को देवली शहर के अध्यक्ष की जिम्मेदारी सौंपी। वहीं हनुवंत सिंह (हेतु बना) को प्रखंड कार्यकारिणी सदस्य, खेमचंद कोली को प्रखंड बजरंग दल टोली सदस्य, विक्रम सिंह को नगर मिलन प्रमुख व मयंक को नगर विद्यार्थी प्रमुख का दायित्व सौंपा गया। इस दौरान बैठक में प्रखंड मंत्री विशाल राव, अशोक दुबे, प्रखंड कोषाध्यक्ष प्रहलाद सेन, नासिरदा चंड अस्थक बुद्धि प्रकाश नामा सहित कई पदाधिकारी और कार्यकर्ता मौजूद रहे।

राज्यपाल-मुख्यमंत्री के नाम ज्ञापन सौंपा

देवली, (निर्स)। जयपुर के भांकोटा थाने में कार्यरत पुलिस हेड कांस्टेबल बाबूलाल बैरवा द्वारा आत्महत्या किये जाने के बाद में यहां उक्त मामले का र्वाइ की मांग को लेकर राज्यपाल व मुख्यमंत्री के नाम तहसीलदार वीरेंद्र सिंह को ज्ञापन सौंपा गया है। स्थानीय अंबेडकर विचार मंच ने ज्ञापन में मांग की है कि सिपाही बाबूलाल बैरवा के सुसाइड नोट में लिखित नाम के आरोपियों के खिलाफ हत्या का मुकदमा दर्ज करने, पीडित परिवार को एक करोड़ रुपये की आर्थिक सहायता दी जाए और परिवार के 2 सदस्यों को सरकारी नौकरी की मांग की गई है। इसी तरह सीकर जिले के हर्ष गांव की दलित सरपंच रिश्म देवे के पुत्र का अपहरण करने, फिरोती नहीं देने पर अमानवीय यानतार्न देने मारपीट कर बीडियो वायरल करने के आरोपियों के खिलाफ सख्त से सख्त धाराओं में मुकदमा दर्ज करने आरोपियों को गिरफ्तार किया जाए। ज्ञापन सौंपने में मंच अध्यक्ष राजबहादुर, मोतीलाल मीणा, मोहनलाल बैरवा गजानंद बैरवा, नवरंग टेलर, उपाध्यक्ष श्रीपट सोलंकी, दिलखुश टाटावत, प्रशांत कुमार, प्रकाश चंद वर्मा, धर्मराज बैरवा, गौरव बैरवा, मनोज बंसीवाल, विजयपाल सिंह, रामकिशन बैरवा, रवि शंकर सहित दर्जनों कार्यकर्ता उपस्थित थे।

रक्तदान शिविर का आयोजन

पावटा, (निर्स)। स्व. राकेश गुर्जर रामपुरा की प्रथम पुण्यतिथि पर राजस्थान लिट्वुन हॉस्पिटल में युवा टीम द्वारा विधायक कुलदीप धनकड के मुख्य आतिथ्य व कोटपूतली विधायक प्रतिनिधि करण पटेल, डॉ. गोकुल चंद गिठाला, पावटा प्रधान प्रतिनिधि जगन चौधरी, चैयरेमन प्रति निधि निमल पंसारि, पावटा तहसील ब्राह्मण पर सभा अध्यक्ष प्रवेश शर्मा, आर डी मीणा, हवा सिंह गुर्जर के विशिष्ट आतिथ्य में रक्तदान शिविर का आयोजन किया गया। रक्तदान शिविर मे ब्लड बैंक टीम द्वारा रक्त संग्रहित किया गया। इस दौरान युवाओं ने रजिस्ट्रेशन करवा कर रक्त सक्न्मी जांचे करवाई। अयोजक ने बताया कि युवाओं को रक्तदान शिविर में मोमेंटो देकर हासला अफजाई किया गया। रक्तदान शिविर का आयोजन कर परिवार का हासला बढ़ाने के कार्य के साथ साथ युवा निरन्तर सेवा कार्य कर रहे हैं। रक्तदान शिविर मे चेतन शर्मा, महिपाल गुर्जर, मुकेश गुर्जर, योगेश सैन, यदुन गुर्जर, धर्मेन्द्र गुर्जर, नरेश गुर्जर, विकास गुर्जर, राजाराम, विजय, अंकित, दीपक आदि मौजूद रहे।

हर्षोल्लास से मनाया कृष्ण जन्मोत्सव

शाहपुरा, (निर्स)। ढाणी गैसकान स्थित श्री गुरुकुल एआई टेक्नो स्कूल में शनिवार को कृष्ण जन्मोत्सव हर्षोल्लास से मनाया गया। कार्यक्रम की अध्यक्षता विद्यालय की अध्यक्ष किरण यादव, प्रधानाचार्य एमआर वर्मा व कोऑर्डिनेटर विकास शर्मा द्वारा की गई।

बीडीएम जिला अस्पताल में कमरों को नये नंबर आवंटित

कोटपूतली, (निर्स)। यहाँ के राजकीय बीडीएम जिला चिकित्सालय में एक ही नम्बर के अनेक कमरे होने के कारण चिकित्सालय में आने वाले मरीजों की असुविधा को देखते हुये सभी कमरों को नये नम्बर आवंटित किये गये हैं। पीएमओ डॉ. चोतन्य रावत ने बताया कि टोमा सेंटर विभाग के कक्ष नं. 1 चिकित्सक ड्यूटी कक्ष, 2 रजिस्ट्रेशन कक्ष, 3 ड्रैजिंग रूम, 4 अस्थि रोग विभाग ओपीडी, 5 टोमा वाई, 6 फिजियोथेरेपी कक्ष, 7 आपातकालीन चिकित्सक कक्ष, 8 ऑर्थोपेडिक कक्ष, 9 टोमा सेंटर, 10 एक्सरे कक्ष व कक्ष 11 से 16 तक टोमा सेंटर ऊपर भवन, 17 ब्लड जनरल ओपीडी, 20 इन्फेक्शन एवं ड्राग बाईट कक्ष, 21 व 22 मेडिसिन ओपीडी, 23 जनरल ओपीडी, 24 डेंटल ओपीडी, 25 रजिस्ट्रेशन कक्ष ए व बी, 26 नेत्र ओपीडी, 27 व 28 प्रयोगशाला, 29 आयुर्वेद, 30 चर्म रोग, 31 नाक, कान व गला, 32 व 33 सर्जरी विभाग, 34 टुनाट लैब, 35 ई उपकरण एवं टेलीमेडिसिन, 36 आईसीटीसीएआरटी सेंटर, 37 ऑर्थोपेडिक कक्ष, 38 मेडिकल ज्यूरिस्ट विभाग, 39 आडियोमेट्री कक्ष, 39 लैब सैम्पल संग्रहण कक्ष, 40 प्रमुख चिकित्सा अधिकारी कक्ष, 41 उप नियंत्रक कक्ष, 42 आईपीएचएल लैब, 43 नेत्र जांच कक्ष, 44 एनसीडी क्लिनिकल व ईंसीजी कक्ष, 45 दंत विभाग ओपीडी व प्रोसिजर कक्ष, 46 सोनोग्राफी कक्ष एवं रेडियोलॉजिस्ट विभाग, 47 एक्सरे कक्ष, 48 डेंटल एक्सरे कक्ष, 49 डेंटल एक्सरे मशीन, 50 व 51 मुख्यमंत्री आयुष्मान् आरोग्य योजना रजिस्ट्रेशन कक्ष, 52 लैबोरेट्री कक्ष, 53 नर्सिंग अधीक्षक कार्यालय, 54 विद्युत पैन्ल कक्ष, 55 सर्जिकल वाई, 56 सर्जिकल वाई, 57 पुराना एल्यूमिनियम कबाड स्टोर, 58 ऑपरेशन थियेटर सर्जिकल, 59 पुरुष मेडिकल वाई, 60 रामाश्रय (वृद्धजन वाई), 61 कैदी वाई, 62 स्टोर (मेन मेडिकल वाई), 63 स्टोर, 64 आईसोलेशन वाई, 65 रोकड शाखा, 66 आरएमआरएस स्टोर, 67 पीएमओ कार्यालय, 68 प्रमुख चिकित्सा अधिकारी कक्ष, 69 संस्थापन शाखा, 70 लेखा शाखा, 71 रिपोर्ट रूम, 72 अभिलेख कक्ष (रिकॉर्ड रूम), 73 व 74 पीएमओ कार्यालय कक्ष, 75 लॉण्ड्री कक्ष, 76 औषधि भण्डार (एमएनडीवाई सब स्टोर), 77 स्टोर (फिमेल मेडिकल वाई), 78 ओपीडी स्टोर, 79 सैन्टल स्टोर, 80 फिमेल मेडिकल वाई, 81 आईसीयू, 82 व 83 स्टोर आईसीयू अंकित किये गये हैं।